

विकास भारती पब्लिक स्कूल  
द्वितीय नियतकालिक परीक्षा अभ्यास प्रश्नपत्र (2017-2018)  
कक्षा – नवीं  
विषय – हिंदी

समयावधि – 3 घंटे

पूर्णांक – 80 अंक

- सामान्य निर्देश :- (1) इस प्रश्नपत्र के चार मुद्रित पृष्ठ तथा चार खंड हैं।  
(2) सभी प्रश्न अनिवार्य हैं।  
(3) यथासंभव प्रत्येक खंड के उत्तर क्रमशः दीजिए।

खंड – क

प्रश्न 1. निम्नलिखित गद्यांश को पढ़कर प्रश्नों के उत्तर दें-

धूपबत्ती खड़ी हो या तिरछी, उसमें जलने की शक्ति बराबर ही रहती है, पर खड़ी हुई धूपबत्ती दियासलाई की ज्वाला को ग्रहण करने में असमर्थ रहती है और तिरछी धूपबत्ती उसे सुगमता से ग्रहण कर लेती है क्योंकि झुकी हुई धूपबत्ती को दियासलाई अपनी लौ के पूरे घेरे में ले पाती है परंतु सीधी खड़ी को नहीं। तो यह निकली बात में से बात कि किसी से कुछ लेना हो तो झुकना आवश्यक है। झुकना क्या शरीर का? जी नहीं, यों झुककर, दंडवत् लेटकर ही तो फौज के सिपाही गोलियाँ दागते हैं, तो झुकना देह का नहीं, भाव का। साफ-साफ कहें तो पाने के लिए विनम्र होना आवश्यक है। नम्रता से दाता के मन में प्रवेश पाना सुगम है, सहज है। इससे दाता के मन में देने की वृत्ति खिलती है, वह देने में सुख पाता है और अविनय से यह वृत्ति संकुचित होती है, वह देने में भार मानता है।

- क. झुकने से लेखक का क्या अभिप्राय है? 1
- ख. नम्रता का गुण अपना देने के क्या लाभ हैं? गद्यांश के आधार पर उत्तर दीजिए। 2
- ग. अविनय से दाता की मानसिकता पर क्या प्रभाव पड़ता है? 2
- घ. सीधी खड़ी हुई धूपबत्ती क्यों नहीं जल सकती? 2
- ङ. गद्यांश का संदेश अपने शब्दों में लिखिए। 2

प्रश्न 2. निम्नलिखित पद्यांश को पढ़कर प्रश्नों के उत्तर दें-

संकटों से वीर घबराते नहीं,  
आपदाएँ देख छिप जाते नहीं।  
लग गए जिस काम में पूरा किया,  
काम करके व्यर्थ पछताते नहीं।  
हो सरल या कठिन हो रास्ता,  
कर्मवीरों को न इससे वास्ता।  
बढ़ चले तो अंत तक ही बढ़ चले,  
कठिनतर गिरिशृंग ऊपर चढ़ चले।  
कठिन पथ को देख मुसकाते सदा,  
संकटों के बीच वे गाते सदा।

कृ० पृ० उ०

है असंभव कुछ नहीं उनके लिए ,  
सरल—संभव कर दिखाते वे सदा ।  
यह असंभव कायों का शब्द है ,  
कहा था नेपोलियन ने एक दिन ।  
सच बताऊँ, ज़िदगी ही व्यर्थ है ,  
दर्प बिन , उत्साह बिन और शक्ति बिन ।

- क. कर्मवीरों को किस बात से वास्ता नहीं होता? 2
- ख. नेपोलियन ने क्या कहा था? 2
- ग. पद्यांश का क्या संदेश है? स्पष्ट कीजिए। 2

### खंड – ख

प्रश्न 3. (क) वर्ण-विच्छेद कीजिए – (1) आशीर्वाद (2) प्रहरी 2

(ख) दिए गए शब्दों का मानक रूप लिखिए – (1) घण्टा (2) अन्दर 1

(ग) उचित स्थान पर अनुनासिक लगाकर शब्द पुनः लिखें – (1) मँहगाई (2) पूर्जीपति 1

(घ) सही स्थान पर नुक्ता लगाकर शब्द पुनः लिखें – (1) जिलाधीश (2) फिलहाल 1

प्रश्न 4. (क) संधि कीजिए – (1) सु + अल्प (2) प्र + नाम 2

(ख) संधिच्छेद कीजिए – (1) नायिका (2) मनोरंजन 2

प्रश्न 5. (क) उपसर्ग अलग कीजिए – (1) अत्याचार (2) सम्मान 1

(ख) मूल शब्द और प्रत्यय अलग कीजिए – (1) चचेरा (2) वैज्ञानिक 2

(ग) उचित स्थान पर विराम चिह्न लगाइए – 3

(1) अचानक मेरे सभी भाई बहन उछलते कूदते अंदर आ धमके और ज़ोर ज़ोर से चिल्लाने लगे जन्मदिन मुबारक हो

(2) वाह क्या सुंदर फूल है

(3) खून से लथपथ पक्षी को यूँ धरती पर गिरा हुआ देखकर मेरे मुँह से निकला कौन निर्दय है वह जिसने इसकी जान ली है

### खंड – ग

प्रश्न 6. निम्नलिखित प्रश्नों के उत्तर दीजिए –

(1) धूल और मिट्टी में अंतर स्पष्ट कीजिए। 1

(2) 'संबंधों का संक्रमण के दौर से गुज़रना' इस पंक्ति से आप क्या समझते हैं? पाठ 'तुम कब जाओगे, अतिथि' के आधार पर स्पष्ट कीजिए। 2

(3) 'हीरा वही घन चोट न टूटे' –पंक्ति का संदर्भ पाठ धूल के आधार पर स्पष्ट कीजिए। 2

प्रश्न 7. कीचड़ का काव्य पाठ का मूल भाव स्पष्ट कीजिए। 5

प्रश्न 8. निम्नलिखित प्रश्नों के उत्तर दीजिए –

(1) अवध नरेश को चित्रकूट क्यों जाना पड़ा? 1

(2) 'सुनि अठिलैहैं लोग सब ,बाँटि न लैहैं कोय' पंक्ति का अर्थ स्पष्ट कीजिए। 2

(3) रैदास के दूसरे पद का केंद्रीय भाव स्पष्ट कीजिए।। 2

प्रश्न 9. कविता आदमीनामा का केंद्रीय भाव स्पष्ट कीजिए। 5

प्रश्न 10. टीलियामुरा कस्बे में लेखक का परिचय किन दो प्रमुख हस्तियों से हुआ? समाज कल्याण के कार्यों में उनका क्या योगदान था? यदि आपको समाज कल्याण का अवसर दिया जाए तो आप किस प्रकार अपना योगदान देंगे? 1+2+2

खंड – घ

प्रश्न 11. दिए गए संकेत बिंदुओं के आधार पर लगभग 80–100 शब्दों में किसी एक विषय पर अनुच्छेद लिखिए–

5

(क) वृक्षारोपण

संकेत बिंदु –

- वृक्ष – धरा का शृंगार
- वृक्षों का महत्त्व
- वन महोत्सव

(ख) मीडिया का बढ़ता प्रभाव

संकेत बिंदु –

- मीडिया का बढ़ता प्रभाव
- विभिन्न रूप
- गुण व दोष

(ग) स्वच्छ भारत , उन्नत भारत

संकेत बिंदु –

- गाँधी जी का स्वच्छता में योगदान
- स्वच्छता जीवन का आधार
- स्वच्छता है तो विकास है

कृ० पृ० उ०

**प्रश्न 12.** अपने मित्र को पत्र लिखिए जिसमें आपके विद्यालय में स्वतंत्रता दिवस मनाने का वर्णन किया गया हो।

5

**प्रश्न 13.** निम्न चित्र का 20–30 शब्दों में वर्णन कीजिए –

5



**प्रश्न 14.** समाज में अपना आधिपत्य स्थापित कर चुके 'रियलिटी शोज़' का बच्चों पर बढ़ते प्रभाव पर दो माताओं के मध्य हुए संवाद को लगभग 50 शब्दों में लिखिए।

5

**प्रश्न 15.** इंडिगो विमान सेवा ने दिल्ली से कानपुर तक विमान यात्रा सेवा प्रारंभ की है। उचित जानकारी देते हुए विज्ञापन तैयार करें।

5